

# 2John

## Chapter 1

<sup>1</sup> ο πρεσβυτερος εκλεκτη κυρια και τοις τεκνοις αυτης ους εγω αγαπω εν αληθεια και ουκ εγω μονος αλλα και παντες οι εγνωκοτες την αληθειαν

<sup>2</sup> δια την αληθειαν την μενουσαν εν ημιν και μεθ ημων εσται εις τον αιωνα

<sup>3</sup> εσται μεθ ημων χαρις ελεος ειρηνη παρα θεου πατρος και παρα ιησου χριστου του υιου του πατρος εν αληθεια και αγαπη

<sup>4</sup> εχαρην λιαν οτι ευρηκα εκ των τεκνων σου περιπατουντας εν αληθεια καθως εντολην ελαβομεν παρα του πατρος

<sup>5</sup> και νυν ερωτω σε κυρια ουχ ως εντολην καινην γραφων σοι {VAR1: γραφων σοι καινην } {VAR2: καινην γραφων σοι } αλλα ην ειχομεν απ αρχης ινα αγαπωμεν αλληλους

<sup>6</sup> και αυτη εστιν η αγαπη ινα περιπατωμεν κατα τας εντολας αυτου αυτη η εντολη εστιν καθως ηκουσατε απ αρχης ινα εν αυτη περιπατητε

<sup>7</sup> οτι πολλοι πλανοι εξηλθον εις τον κοσμον οι μη ομολογουντες ιησουν χριστον ερχομενον εν σαρκι ουτος εστιν ο πλανος και ο αντιχριστος

<sup>8</sup> βλεπετε εαυτους ινα μη απολεσητε α ειργασαμεθα αλλα μισθον πληρη απολαβητε

<sup>9</sup> πας ο προαγων και μη μενων εν τη διδαχη του χριστου θεου ουκ εχει ο μενων εν τη διδαχη ουτος και τον πατερα και τον υιον εχει

<sup>10</sup> ει τις ερχεται προς υμας και ταυτην την διδαχην ου φερει μη λαμβανετε αυτον εις οικιαν και χαιρειν αυτω μη λεγετε

<sup>11</sup> ο λεγων γαρ αυτω χαιρειν κοινωνει τοις εργοις αυτου τοις πονηροις

<sup>12</sup> πολλα εχων υμιν γραφειν ουκ εβουληθην δια χαρτου και μελανος αλλα ελπίζω γενεσθαι προς υμας και στομα προς στομα λαλησαι ινα η χαρα υμων {VAR1: υμων } {VAR2: ημων } πεπληρωμενη η

<sup>13</sup> ασπαζεται σε τα τεκνα της αδελφης σου της εκλεκτης